

మీరు బజనెస్ చేయాలి అనుకుంటున్నారా ?
చాగు డబ్బులు లేవని భావించుకుంటున్నారా ?
ఒక్క ఫోన్ కాలే చాలు మీ కలల్ని నిజం చేసుకునేందుకు !
అయితే మమ్మల్ని సంప్రదించండి
పెట్టుబడి మాది, లాభం మీది
మరిన్ని వివరాలకు : 9010 222 456

మీ భవిష్యత్తు మొదలుపెట్టే సమయం ఇదే.

Regd.No : AP-03-000025



సింహగర్జన
జి
www.simhagarjana.com



ప్రచురణ : పిఠాపురం సంపుటి : 2 సంచిక : 625 ఎడిటర్ : డా. సునీల్ కుమార్ యాండ్ర సోమవారం 29 డిసెంబర్ 2025 పేజీలు : 4 వెల : అమూల్యం

సుపరిపాలనకు రామరాజ్యమే బెంచ్ మార్క్

-అయోధ్యలో శ్రీరాముడిని దర్శించుకున్న సీఎం చంద్రబాబు

-యూపీ సీఎం యోగి ఆదిత్యనాథ్ పాలనపై ప్రశంసలు

-2047 వికసిత్ భారత్ లక్ష్యంలో యూపీ, బీహార్ కూడా కీలకమన్న చంద్రబాబు

ఆంధ్రప్రదేశ్ ముఖ్యమంత్రి చంద్రబాబు ఆదివారం నాడు అయోధ్యలో పర్యటించారు. శ్రీరామ జన్మభూమి క్షేత్రాన్ని సందర్శించి, బాలరాముడికి ప్రత్యేక పూజలు నిర్వహించారు. ఈ సందర్భంగా ఆయన మాట్లాడుతూ, సుపరిపాలనకు రామరాజ్యమే బెంచ్ మార్క్ అని అన్నారు. మంచి పరిపాలనను ఎప్పుడూ రామరాజ్యంతోనే పోలుస్తామని పేర్కొన్నారు. అనంతరం మీడియాతో మాట్లాడిన చంద్రబాబు, అయోధ్యలో నిర్మించిన రామమందిరం దేశ సంస్కృతి, సంప్రదాయాలకు ప్రతీకగా నిలుస్తుందని వ్యాఖ్యానించారు. ఎన్నో ఏళ్ల వివాదాల అనంతరం ఆలయం నిర్మితం కావడంతో దేశ ప్రజల కల సాకారమైందన్నారు. ఆలయ నిర్మాణంతో పాటు, ఉత్తరప్రదేశ్ లో మంచి పాలన అందిస్తున్న

ముఖ్యమంత్రి యోగి ఆదిత్యనాథ్ ను ఆయన అభినందించారు. దేశంలోని ఇతర దేవాలయాలకు అయోధ్య రామాలయం ఒక మార్గదర్శిగా నిలవాలని ఆకాంక్షించారు. 2047 నాటికి వికసిత్ భారత్ లక్ష్యాన్ని చేరుకోవడంలో ఉత్తరప్రదేశ్, బీహార్ వంటి రాష్ట్రాలు కూడా కీలక పాత్ర పోషించాలన్నారు. సాంకేతికంగా దూసుకెళ్తున్న భారత్ ను ఎవరూ ఆపలేరని స్పష్టం చేశారు. తన పర్యటన అనంతరం చంద్రబాబు 'ఎక్స్' వేదికగా స్పందించారు. "శ్రీరాముడు పాటించిన విలువలు కాలాతీతమైనవి, సుపరిపాలనకు నిరంతరం మార్గదర్శకంగా నిలుస్తాయి. అయోధ్యలో శ్రీరామ దర్శనం నాకు నూతన శక్తిని ఇచ్చింది" అని తన పోస్ట్ లో పేర్కొన్నారు.



మేం వస్తే ఆ భూములు వెనక్కి తీసుకుంటాం: కేటీఆర్

-తెలంగాణలో రూ.5 లక్షల కోట్ల విలువైన భూ కుంభకోణం జరుగుతోందని కేటీఆర్ ఆరోపణ
-9,300 ఎకరాల పారిశ్రామిక భూములను ప్రైవేటుకు కట్టబెడుతున్నారని విమర్శ
-ఉద్యోగాల కోసం కేటాయించిన భూములను అమ్మే హక్కు ప్రభుత్వానికి లేదన్న కేటీఆర్
-తాము అధికారంలోకి వస్తే ఆ భూములను వెనక్కి తీసుకుంటామని హెచ్చరిక

తెలంగాణలోని కాంగ్రెస్ ప్రభుత్వం రూ. 5 లక్షల కోట్ల విలువైన 9,300 ఎకరాల పారిశ్రామిక భూములను అమ్మేస్తోందంటూ బీఆర్ఎస్ వర్కింగ్ ప్రెసిడెంట్ కేటీఆర్ రామారావు మరోసారి తీవ్ర స్థాయిలో ఆరోపణలు చేశారు. ఈ భూములను ప్రైవేటు వ్యక్తులకు కట్టబెట్టేందుకు ప్రభుత్వం భారీ కుంభకోణానికి పాల్పడుతోందని ఆయన విమర్శించారు. కర్ణాటకలోని అత్తిబెలెల్ ఇన్స్టిట్యూట్ చెందిన విలువైన భూమిని పురపంచకర సంస్థకు రూ.250 కోట్లకు అమ్మడంపై కాంగ్రెస్ ఎంపీ కార్తీ చిదంబరం చేసిన ఓ ట్వీట్ పై కేటీఆర్ స్పందించారు. రాయితీపై పొందిన భూమిని నిర్దిష్ట ప్రయోజనానికి వాడవద్దు, దానిని వాణిజ్య ధరకు అమ్ముకునే హక్కు ఇన్స్టిట్యూట్ లేదని, దాన్ని ప్రభుత్వానికి తిరిగి ఇచ్చేయాలని కార్తీ చిదంబరం పేర్కొన్నారు. ఈ వ్యాఖ్యలను ప్రస్తావిస్తూ కేటీఆర్ తెలంగాణ ప్రభుత్వంపై విరుచుకుపడ్డారు. "తెలంగాణలోనూ అదే డిమాండ్ చేస్తున్నాం. ఉద్యోగాల కల్పన వంటి ప్రత్యేక ప్రయోజనాల కోసం రాయితీలపై ఇచ్చిన భూములను అమ్మి, బంధువులకు లబ్ధి చేకూర్చే హక్కు ప్రభుత్వానికి లేదు. ఆ భూములను ప్రభుత్వానికి అప్పగించి ప్రజల అవసరాలకు వాడాలి. పాఠశాలలు, ఆసుపత్రులు, పేదలకు ఇళ్లు, పార్కులు, బస్



స్టాండ్లు, పార్కింగ్ కోసం ఆ స్థలాలు అవసరం" అని కేటీఆర్ 'ఎక్స్'లో పోస్ట్ చేశారు. హైదరాబాద్ ఇండస్ట్రియల్ ల్యాండ్ ట్రాన్స్ఫర్మేషన్ పాలసీ పేరుతో కాంగ్రెస్ ప్రభుత్వం ఈ కుంభకోణానికి తెరలేపిందని కేటీఆర్ ఆరోపించారు. మార్కెట్లో గజం లక్ష రూపాయలు పలికే భూమిని కేవలం రూ.4,000కే ప్రైవేటు వ్యక్తులకు కట్టబెడుతున్నారని విమర్శించారు. ప్రభుత్వం చేస్తున్న ఈ 'సీల్ ఆఫర్' చూసి మోసపోవడం రియల్ ఎస్టేట్ డెవలపర్లను హెచ్చరించిన కేటీఆర్, బీఆర్ఎస్ తిరిగి అధికారంలోకి రాగానే ఆ భూములను వెనక్కి తీసుకుంటామని స్పష్టం చేశారు.

బ్యాడ్మింటన్ పసిడి విజేత సూర్య చరిష్మకు సీఎం చంద్రబాబు అభినందనలు

సీనియర్ నేషనల్ బ్యాడ్మింటన్ ఛాంపియన్ షిప్ లో స్వర్ణ పతకం సాధించిన ఆంధ్రప్రదేశ్ షట్టర్ సూర్య చరిష్మపై ముఖ్యమంత్రి చంద్రబాబు ప్రశంసల వర్షం కురిపించారు. సూర్య చరిష్మ సాధించిన విజయం అసాధారణమైన ఘనత అని, ఇది రాష్ట్ర క్రీడాకారిణుల ప్రతిభకు గొప్ప నిదర్శనమని ఆయన కొనియాడారు. విజయవాడలోని చెన్నుపాటి రామకోటయ్య ఇండోర్ స్టేడియంలో జరిగిన 87వ సీనియర్ నేషనల్ బ్యాడ్మింటన్ ఛాంపియన్ షిప్ - 2025 పోటీల్లో ఈ ఘనత నమోదైంది. మహిళల సింగిల్స్ విభాగంలో అద్భుత ప్రదర్శన కనబరిచిన

సూర్య చరిష్మ స్వర్ణ పతకాన్ని కైవసం చేసుకుంది. ఇదే బోర్డుమెంట్ లో ఆంధ్రప్రదేశ్ జట్టు కూడా చరిత్ర సృష్టించింది. తొలిసారిగా టీమ్ విభాగంలో రజత పతకం సాధించి సత్తా చాటింది. రాష్ట్ర క్రీడాకారులు జాతీయ స్థాయిలో విజయాలతో వెలిగిపోతూ రాష్ట్రానికి కీర్తి ప్రతిష్టలు తెస్తున్నారని చంద్రబాబు హార్షం వ్యక్తం చేశారు. ఈ సందర్భంగా సూర్య చరిష్మ భవిష్యత్తులో మరిన్ని విజయాలు సాధించాలని సీఎం ఆకాంక్షించారు. ఈ విజయాలు రాష్ట్ర క్రీడాకారులకు స్ఫూర్తిగా నిలుస్తాయని పేర్కొన్నారు.



విజయ్ సంచలన ప్రకటన సినిమాలకు గుడ్ బై...

-సినిమాలకు వీడ్కోలు పలుకుతున్నట్లు అధికారికంగా ప్రకటించిన విజయ్
-పూర్తి స్థాయి రాజకీయాలకే తన సమయం కేటాయిస్తానని వెల్లడి
-మలేషియాలో 'జన నాయగన్' ఆడియో వేడుకలో కీలక ప్రకటన
-'జన నాయగన్' తన చివరి చిత్రమని స్పష్టం చేసిన దశకపతి



తమిళ సూపర్ స్టార్, 'దశకపతి' విజయ్ తన సినీ జీవితానికి ముగింపు పలుకుతున్నట్లు అధికారికంగా ప్రకటించారు. పూర్తి స్థాయి రాజకీయాలపై దృష్టి పెట్టేందుకు సటన నుంచి తప్పుకుంటున్నట్లు స్పష్టం చేశారు. మలేషియాలోని కొలంబోలో ఉన్న బుకిట్ జలీల్ నేషనల్ స్టేడియంలో, దాదాపు 90,000 మంది అభిమానుల మధ్య జరిగిన 'జన నాయగన్' చిత్ర ఆడియో విడుదల వేడుకలో ఆయన ఈ సంచలన ప్రకటన చేశారు. ఈ సందర్భంగా విజయ్ మాట్లాడుతూ, ప్రజాసేవ కోసమే తాను ఈ కఠిన నిర్ణయం తీసుకున్నానని తెలిపారు. "నా కోసం ఢియోటర్లలో నిలబడిన అభిమానుల కోసం, రాబోయే 30-33 ఏళ్లు నేను నిలబడతాను. ఈ విజయ్ ఫ్యాన్స్ కోసమే నేను సినిమాను వదిలేస్తున్నాను" అని ఆయన భావోద్వేగంగా ప్రసంగించారు. తన మూడు దశాబ్దాల సినీ ప్రయాణంలో అభిమానులు అండగా

నిలిచారని, వారి రుణం తీర్చుకుంటానని అన్నారు. "నేను ఇసుకతో చిన్న ఇల్లు కట్టుకుందామని సినిమాలోకి వస్తే, మీరంతా నాకు ఒక రాజమహల్ ఇచ్చారు. మీ అందరికీ నా కృతజ్ఞతలు" అని విజయ్ పేర్కొన్నారు. హెచ్. వివోద్ దర్శకత్వంలో తెరకెక్కుతున్న 'జన నాయగన్' తన 69వ మరియు చివరి చిత్రమని విజయ్ ఈ వేదికగా తెల్పిచ్చారు. అనిరుద్ధ రవిచందర్ సంగీతం అందిస్తున్న ఈ సినిమా 2026 జనవరి 9న విడుదల కానుంది. విజయ్ ఈ ఏడాది ఫిబ్రవరి 2న 'తమిళగ వెల్లి కళగం' (70ఎఫ్%) పేరుతో రాజకీయ పార్టీని స్థాపించిన విషయం తెలిసింది. 2026లో జరగబోయే తమిళనాడు అసెంబ్లీ ఎన్నికల్లో పోటీ చేయడమే లక్ష్యంగా ఆయన పార్టీ కార్యకలాపాలను ముమ్మరం చేశారు. ఈ ప్రకటనతో ఆయన పూర్తి సమయం రాజకీయ నేతగా మారనుండటం తమిళనాడు రాజకీయాల్లో ఆసక్తిని రేపేతోంది.



Vishnu Boppana
 Founder - CEO,
 VB Entertainments

VVK
VISION VVK HOUSING INDIA PVT. LTD.
 Enriching Your Lifestyle
Presents

Sreemitra
TOWNSHIPS PVT. LTD.

NCD
NIKHILA CONSTRUCTIONS AND DEVELOPERS
 Redefining urban homescapes

MUKUNDA
JEWELLERY

BHAMA
EMPORIO

VIYARA
RED SILVER JEWELLERY

Shreenija
 TRADING FROM BHARAT LUXURY JEWELLERY (INDIA)

DATE : 31ST DECEMBER 2025
TIME : 5:30PM ONWARDS,
VENUE : FNCC, FILM NAGAR
JUBILEE HILLS, HYD.

బుల్లితెర అవార్డ్స్ - 2025

FNCC NEW YEAR FEST & CINE AWARDS

IN ASSOCIATION WITH

వి.బి. ఎంటర్టైన్ మెంట్స్

SPONSOR PARTNER
MERA HOARDINGS

PRIZES & SPONSORSHIP PARTNER
సింహగర్జన

HONORABLE PARTNER

ఐషు చౌదరి : సమకాలీన రచన ద్వారా భావోద్వేగాలకు స్వరం ఇవ్వడం

ఐషు చౌదరి మధ్యప్రదేశ్ లోని ఇండోర్ కు చెందిన ఒక వర్తమాన భారతీయ రచయిత్రి, ఆమె రచన మానవ భావోద్వేగాలు, అంతర్గత ప్రతిబింబం మరియు వ్యక్తిగత వృద్ధిపై దృష్టి పెడుతుంది. ప్రశాంతమైన మరియు ఆలోచనాత్మక విధానంతో, నేటి యువత మరియు పాఠకులు భావోద్వేగ మరియు వ్యక్తిగత సవాళ్లను నావిగేట్ చేయడంలో లోతుగా ప్రతిధ్వనించే ఇతివృత్తాలను ఆమె అన్వేషిస్తుంది. ఆమె రచన దాని సరళత మరియు భావోద్వేగ నిజాయితీకి ప్రసిద్ధి చెందింది. నాటికీయ కథ చెప్పడంపై ఆధారపడటానికి బదులుగా, ఐషు చాలా మంది అనుభవించే కానీ తరచుగా వ్యక్తీకరించడానికి కష్టంగా భావించే రోజువారీ అనుభవాలను -

నిశ్శబ్దం, పోరాటం, స్థితిస్థాపకత మరియు స్వీయ-సాక్షాత్కారం - హైలైట్ చేస్తుంది. ఆమె పని తీర్పు లేకుండా భావోద్వేగాలను గుర్తించడం ద్వారా కనెక్ట్ యొక్క భావాన్ని సృష్టిస్తుంది. ఐషు నాలుగు పుస్తకాల రచయిత్రి: లీడర్ ఆర్ఎం, డియర్ పార్ట్, హా కీ ఫీడ్ మే నా మరియు వచన్. ప్రతి పుస్తకం స్వీయ - ఆవిష్కరణ మరియు అంతర్గత బలం నుండి వ్యక్తిగత సరిహద్దులు, నమ్మకం మరియు భావోద్వేగ అవగాహన వరకు విభిన్న భావోద్వేగ దృక్పథాన్ని ప్రతిబింబిస్తుంది. కలిసి, ఆమె రచనలు పాఠకులను వారి స్వంత ప్రయాణాలను ప్రతిబింబించడానికి మరియు వారి భావోద్వేగాలను మరింత లోతుగా అర్థం చేసుకోవడానికి ప్రోత్సహిస్తాయి. ఐషు

కోసం, రచన అనేది ప్రదర్శన కంటే ప్రతిబింబించే స్థలం. కథలకు ఎల్లప్పుడూ ముగింపులు అవసరం లేదని ఆమె నమ్ముతుంది. కన్సెప్టును సాధించే నిజం మాత్రమే అవసరం. ఈ నమ్మకం ఆమె రచనను అవగాహన మరియు భావోద్వేగ సృష్టత కోరుకునే పాఠకులతో కనెక్ట్ అవ్వడానికి సహాయపడింది. ప్రస్తుతం, ఐషు సృజనాత్మక కథ చెప్పే విస్తృత రూపాలను క్రమంగా అన్వేషిస్తూనే రచనపై దృష్టి సారినోంది. ఆమె దీర్ఘకాలిక దృష్టి ఏమిటంటే, అర్థవంతమైన కథనాలను సృష్టించడం, అవి ఆధారితమైనవి, సాపేక్షమైనవి మరియు భావోద్వేగపరంగా ప్రామాణికమైనవి. ఆమె పుస్తకాలు ఆమెజాన్ మరియు పోథిలో అందుబాటులో ఉన్నాయి.



- ఐషు చౌదరి
రచయిత **ఎ రచయిత**
మధ్యప్రదేశ్ లోని ఇండోర్ లో
వివసిస్తున్నారు
పుస్తకాలు: లీడర్ ఆర్ఎం, డియర్ పార్ట్, హా కీ ఫీడ్ మే నా, వచన్
భావోద్వేగాలు, స్వీయ ప్రతిబింబం మరియు వ్యక్తిగత వృద్ధిపై రాస్తారు.



“గుడ్ మార్నింగ్ చిలకలూరిపేట”

చిలకలూరిపేట శాసనసభ్యులు ప్రతిపాటి పుల్లారావు ఆదేశాల మేరకు టీడీపీ పట్టణ అధ్యక్షకార్యదర్శులు “గుడ్ మార్నింగ్ చిలకలూరిపేట” కార్యక్రమం నిర్వహించారు. ఈరోజు ఉదయం 6-30 గంటల నుంచి 8-30 గంటల వరకు జరిగిన ఈ కార్యక్రమంలో పట్టణ అధ్యక్షులు పతాన్ సమద్ ఖాన్, ప్రధాన కార్యదర్శి మద్దుమాల రవి, 28వ వార్డులో క్లస్టర్, యూనిట్, అధ్యక్షకార్యదర్శులు, బూత్ కన్వీనర్లు మరియు ముఖ్య నాయకులను కలుపుకొని పర్యటిస్తూ స్థానికంగా ఉన్న సమస్యలను అధికారుల దృష్టికి తీసుకువెళ్లడం జరిగింది. వార్డులో కావలసిన రోడ్డు, డ్రైన్లు నోట్ చేసుకొని శాసనసభ్యులు ప్రతిపాటి పుల్లారావు దృష్టికి తీసుకువెళ్లమని తెలియచేసారు. ఈ కార్యక్రమంలో క్లస్టర్ ఇంచార్జి మస్తాన్ వలి, యూనిట్ ఇంచార్జి కరీముల్లా, వార్డ్ అధ్యక్షకార్యదర్శులు, బూత్ కన్వీనర్లు, 8వ క్లస్టర్ ఇంచార్జి ముల్లా కరీముల్లా, 9వ కో క్లస్టర్ పహాల్, పట్టణ కమిటీ కార్యదర్శి ముస్తఫా, అజహారుద్దీన్, శ్రీకాంత్, అబ్దుల్లా, ఉమర్, బడే మియా, క్లస్టర్ ఇంచార్జి షేక్ మస్తాన్ వలి కో క్లస్టర్ నందం చంద్ర, యూనిట్ ఇంచార్జి షేక్ కరీముల్లా, వార్డు ప్రధాన కార్యదర్శి తలమాల విజయ్, బూత్ కన్వీనర్ తాడిమల్ల నుండరయ్య, బూత్ కన్వీనర్ పటాన్ ఇప్రూస్ ఖాన్, నూతలపాటి రాంబాబు మాజీ కౌన్సిలర్, వార్డు ఉపాధ్యక్షులు అనంతవరం శ్రీను, తలమాల బుజ్జి, పునుగుబాటి యాకోబు, షేక్ కరీముల్లా, కోడూరి శ్రీనివాసరావు, తలమాల నాగరాజు, షేక్ చిత్రక బాబు తదితరులు పాల్గొన్నారు.

వాహన తనికెలో బైక్ సీట్ అమరిక తేడాను గమనించి గంజాయి తరలిస్తున్న వ్యక్తులను అదుపులోకి తీసుకున్న ఎస్ ఐ వి. క్రాంతి కుమార్ సిబ్బంది



జీలుగుమ్మిల విలూరు జిల్లా జీలుగుమ్మిల మండలం సరిహద్దు ప్రాంతంలో ఆదివారం ఉదయం పోలీసులు భారీగా గంజాయిని స్వాధీనం చేసుకున్నారు. జాతీయ రహదారిపై వాహనాల తనిఖీలు నిర్వహిస్తుండగా ద్వితీయ వాహనంపై అనుమానాస్పదంగా వెళ్తున్న ఇద్దరిని ఆపి తనిఖీ చేశారు. బైక్ సీటు కింద గంజాయి ప్యాకెట్లు దాచిపెట్ట గుర్తించి వారిని అదుపులోకి తీసుకున్నారు. పోలీసుల విచారణలో నిందితులు ఒడిశా బోర్డర్ పరిసర ప్రాంతాల నుంచి గంజాయిని కొనుగోలు చేసి, కామరెడ్డి వైపు అక్రమంగా రవాణా చేస్తున్నట్లు వెల్లడైంది. తూకం వేయగా మొత్తం 10.750 కిలోల గంజాయి ఉండగా, ప్యాకింగ్ అనంతరం 10.150 కిలోల గంజాయిని స్వాధీనం చేసుకున్నారు. ద్వితీయ వాహనాన్ని కూడా పోలీసులు సీజ్ చేశారు. ఈ ఘటనలో రాజ్ కుమార్ కమల్ సింగ్ (67), ఆకుల సంకీర్ణ (29)లను నిందితులుగా గుర్తించారు. వీరిపై డిపిఎస్ చట్టం-%-1985 ప్రకారం కేసు నమోదు చేసి దర్యాప్తు కొనసాగిస్తున్నారు. గంజాయి సరఫరా వెనుక ఉన్న మూత, ఇతరుల పాత్రపై విచారణ చేపట్టినట్లు పోలీసులు తెలిపారు. ఈ ఆపరేషన్లను విజయవంతంగా నిర్వహించిన పోలీసరం ఎస్ డిపీఎం. వెంకటేశ్వరరావు, సీబి బి. వెంకటేశ్వరరావు, క్రాంతికుమార్తో పాటు సిబ్బందిని విలూరు జిల్లా ఎస్సీ ప్రత్యేకంగా అభినందించారు. జిల్లాలో మాదకద్రవ్యాల నియంత్రణకు ఇలాంటి చర్యలను మరింత బలోపేతం చేయాలని ఆదేశించారు.

వాహన తనిఖీలు చేసిన నాదెండ్ల ఎస్సీ వెంకటేశ్వరరావు



నాదెండ్ల వల్లూరు జిల్లా చిలకలూరిపేట నియోజకవర్గం రూరల్ మండలం గణపవరం చెక్ పోస్ట్ వద్ద వాహన తనిఖీలు నిర్వహించిన నాదెండ్ల ఎస్సీ వెంకటేశ్వరరావు వాహనదారులకు పలు సూచనలు చేస్తున్న నాదెండ్ల ఎస్సీ వెంకటేశ్వరరావు హెల్మెట్ లేని వారికి, డ్రైవింగ్ లైసెన్స్ లేని వారికి, సెల్ఫోన్ మాట్లాడుతూ వాహనం నడుపుతున్న వారికి, వాహనాలకి బ్రాండ్ నెంబర్ లేకపోవడా, చిన్న పిల్లలకి వాహనాలు ఇచ్చిన వారికి వాహన తనిఖీలు నిర్వహించి వాహనదారులకు తగు సూచనలు తెలియజేస్తున్న నాదెండ్ల ఎస్సీ వెంకటేశ్వరరావు

పైబోయిన రఘుకు మాతృవియోగం

తాడేపల్లిగూడెం పశ్చిమగోదావరి జిల్లా బ్యారో: తాడేపల్లిగూడెం జనసేన సీనియర్ నాయకులు, చాంబర్ ఆఫ్ కామర్స్ అండ్ ఇండస్ట్రీస్ నాయకులు పైబోయిన రఘుకు మాతృవియోగం. పైబోయిన హనుమంతురావు తులనమ్మ రంపతులు ప్రజలకు సుపరిచితులు. హనుమంతురావు చాలా కాలం కిందట కాలం చేశారు. ఆయన శ్రీమతి పైబోయిన తులనమ్మ అనారోగ్యము వృద్ధాప్యంతో శనివారం రాత్రి ఒక ప్రైవేట్ ఆసుపత్రిలో కాలం చేశారు. తులనమ్మకు ఇద్దరు కుమారులు , నలుగురు కుమార్తెలు. పెద్ద కుమారుడు పైబోయిన రఘు మోడరన్ కేఫ్ నిర్వహించారు. వాణిజ్య రంగంలో స్థిరపడిన రఘు జనసేన క్రియాశీలక జిల్లా నాయకుడిగా పని చేశారు. తులనమ్మ రెండవ కుమారుడు పైబోయిన రమేష్ నాలుగు సంవత్సరాల కిందట కరోనాతో కాలం చేశారు. రమేష్ భార్య పైబోయిన వైదేహి మున్సిపల్ కౌన్సిలర్ గా పని చేశారు. తులనమ్మ మృతి పట్ల పలువురు సంతాపాన్ని వ్యక్తం చేశారు. తాడేపల్లిగూడెం శాసనసభ్యులు, ప్రభుత్వ విప్ బొలిశెట్టి శ్రీనివాస్ , ఇంకా కూటమి నాయకులు , హెూటల్ అసోసియేషన్ నాయకులు తులనమ్మ మృతి పట్ల సంతాపాన్ని తెలిపారు.



పాండూరు ఖాదీని విశ్వవ్యాప్తం చేద్దాం

-కేంద్ర మంత్రి రామ్మోహన్ నాయుడు

- జిబి ట్యూగ్ మంజూరుకు కృషి చెందినందుకు రామ్మోహన్ నాయుడును సన్మానించిన ఆంధ్రా ఫైనీ ఖాదీ కార్మికాభివృద్ధి సంఘం సభ్యులు.

పాండూరు ఖాదీ నేతన్నలు. -మాకో భరోసా ఇచ్చారంటూ కితాబు.

అందరం కలసి పాండూరు ఖాదీని అభివృద్ధి చేద్దామని పిలుపునిచ్చిన రామ్మోహన్ నాయుడు.

శ్రీకాకుళం ప్రతినీధి ప్రపంచ ఖ్యాతిని అర్జించిన పాండూరు ఖాదీని మళ్ళీ ప్రాచుర్యంలోకి తీసుకురావాలని కేంద్ర పౌర విమానయాన శాఖ మంత్రి కింజరావు రామ్మోహన్ నాయుడు పిలుపునిచ్చారు. ఆదివారం నాడు శ్రీకాకుళం లోని తన క్యాంప్ కార్యాలయంలో ఆంధ్రా ఫైనీ ఖాదీ కార్మికాభివృద్ధి సంఘం సభ్యులు, స్థానిక టీడీపీ నేతలు, పాండూరు ఖాదీ కార్మికులు మర్యాదపూర్వకంగా కేంద్ర మంత్రి రామ్మోహన్ నాయుడు తో భేటీ అయ్యారు. తమ ఖాదీలో సకిలీల బెడద అరికట్టే విధంగా, పాండూరు ఖాదీకి విలువ పెంచే విధంగా జి. ఐ ట్యూగ్ మంజూరుకు కృషి



చెందినందుకు ధన్యవాదాలు తెలిపారు. దశాబ్దాల తమ కష్టాన్ని తొలగించినందుకు ధన్యవాదాలు తెలుపుతూ.. ఇదే తోడ్పాటు భవిష్యత్ లో కూడా అందివ్వాలని కోరారు. దీనిపై రామ్మోహన్ నాయుడు

మాట్లాడుతూ.. నేతన్నల తోడ్పాటుతో మళ్ళీ పాండూరు ఖాదీని విశ్వవ్యాప్తం చేద్దామని, జి. ఐ ట్యూగ్ తో పూర్వ వైభవం సాధించడం సులభం అని అన్నారు. పాండూరు ఖద్దరం అంటే గౌరవం అని.. ఆ గౌరవాన్ని కాపాడుతున్న నేతన్నలకు కూటమి సర్కారు అండగా ఉంటుందని హామీ ఇచ్చారు. ఈ కార్యక్రమంలో టీడీపీ పాండూరు పట్టణ అధ్యక్షుడు శ్రీరంగ నాయకులు టీడీపీ నేత దండా రవికుమార్, ఆంధ్ర ఫైనీ ఖాదీ కార్మికాభివృద్ధి సంఘం అధ్యక్షులు గొంటుకు కామేశ్వర ప్రసాద్, కార్యదర్శి దండా వెంకటరమణ, ఉపాధ్యక్షులు కొండల రావు, కార్యవర్గ సభ్యులు, ఖాదీ కార్మికులు పాల్గొన్నారు.

సృజనాత్మకతలను ప్రోత్సహిస్తున్న ప్రధాని మోడీ

తాడేపల్లిగూడెం, పశ్చిమగోదావరి జిల్లా బ్యారో: మన్ కి బాత్ (మనసలోని మాట) ద్వారా దేశం మారుమూలల్లో ఉన్న కళా సాంస్కృతిక, క్రీడా, శాస్త్ర సాంకేతిక రంగాల్లో సేవలందిస్తున్న వారిని గుర్తించి వారిని ప్రోత్సహించేందుకు ప్రధానమంత్రి నరేంద్ర మోడీ కృషి చేస్తున్నారని బిజెపి తాడేపల్లిగూడెం నియోజకవర్గ బాధ్యులు ఈతకోట భీమశంకరరావు(తాతాజీ) కొనియాడారు. ప్రధానమంత్రి నరేంద్ర మోడీ మన్ కి బాత్ 129 వ ప్రసార కార్యక్రమం ఆదివారం ఉదయం అయిన నివాసంలో నిర్వహించారు. 129 నెలలుగా ప్రధానమంత్రి నరేంద్ర మోడీ దేశంలోనే వివిధ మారుమూల ప్రాంతాల లలో వివిధ రంగాల్లో కృషి చేస్తున్న కళా సాంస్కృతిక పారిశ్రామిక వ్యవసాయ శాస్త్ర సాంకేతిక రంగాల వారిని ఈ కార్యక్రమాల ద్వారా స్ఫూర్తినిచ్చి వారికి ప్రోత్సాహాన్ని అందిస్తున్నారని పేర్కొన్నారు. వారి వృత్తి వ్యాపార పారిశ్రామిక ఉత్పత్తులను నలుమూల అందేలా చర్యలు తీసుకుంటున్నారని అన్నారు. తద్వారా ఎంతోమందికి ఉపాధి అవకాశాలు పెరగడమే కాకుండా, వారి ఉత్పత్తులకు గుర్తింపు లభిస్తుంది అన్నారు. విద్యార్థులు యువత తో పాటు అందరూ ఈ కార్యక్రమాన్ని ప్రతినెల వీక్షించి విషయ అరిజ్ఞానాన్ని పెంపొందించుకోవాలిగా బిజెపి చేశారు. ఓ బి సి మోర్చా కాకినాడ జోనల్ ఇన్చార్జి అయిన బాలకృష్ణ మాట్లాడుతూ మన్ కి బాత్ కార్యక్రమం వేదికగా దేశంలోని మారుమూల ప్రాంతాలలో సైతం వివిధ రంగాల్లో సేవలందిస్తున్న సామాజిక కార్యకర్తలు, కళా సాంస్కృతిక, వ్యవసాయ, పారిశ్రామిక శాస్త్ర సాంకేతిక రంగాల వారిని గుర్తించి వారి వివరాలను సేకరించి వారి ప్రతిభను వెలికి తీసి చేయూతనిస్తున్న ఘనత ప్రధాని నరేంద్ర మోడీకి దక్కుతుందన్నారు. ప్రతి నెల ఆఖరి ఆదివారం ప్రసారమయ్యే ప్రధాని నరేంద్ర మోడీ

మన్ కి బాత్ కార్యక్రమాన్ని ప్రతి ఒక్కరు వీక్షించాలని కోరారు. సృజనాత్మకత, వివిధ రంగాల్లో ప్రతిభ పాటు వాళ్ళు కలిగిన వారికి గుర్తింపునిచ్చి పద్మశ్రీ అవార్డులను సైతం ఇచ్చి గౌరవించిన విషయాన్ని గుర్తు చేశారు. జిల్లా కన్వీనర్ నరసి సోమేశ్వరరావు మాట్లాడుతూ ఎక్కడో మాట్లాడి ఉన్న ప్రతిభ సృజనాత్మకత కలిగిన వివిధ రంగాల వారికి ఈ కార్యక్రమం ద్వారా మంచి గుర్తింపు ప్రోత్సాహం ప్రభుత్వ సహకారం లభిస్తున్నాయని కొనియాడారు. ప్రజలకు తెలియని అనేక విషయాలు ఈ కార్యక్రమాల ద్వారా తెలుస్తున్నాయన్నారు. తాడేపల్లిగూడెం 21వ వార్డు 116, 121, 122 పోలింగ్ బూత్ లకు సంబంధించి మన్ కి బాత్ ప్రసారం మహా గాంధీ శక్తి కేంద్రంలో జరిగింది బిజెపి నియోజకవర్గ ఇన్చార్జ్ శ్రీ ఈతకోటి తాతాజీ గారి ఆధ్వర్యంలో జరిగిన ఈ కార్యక్రమంలో బిజెపి పట్టణ అధ్యక్షులు దువ్వా శ్రీనివాస్ మాట్లాడుతూ నరసాపురం జిల్లా మీడియా కన్వీనర్ నరసి సోమేశ్వరరావు మాట్లాడుతూ దేశంలోని వివిధ రాష్ట్రాలు మారుమూలకొండ ప్రాంతాల్లో సైతం మంచి ప్రతిభ పాటు వాలు కలిగిన కళాకారులు సామాజిక కార్యకర్తలు, చేతివృత్తులు, కళాకృతులు తయారు చేసే వారిని గుర్తించి వారికి ప్రోత్సాహం అందించేందుకు నరేంద్ర మోడీ ప్రభుత్వం చర్యలు చేపడుతున్నదన్నారు. వారి ఉత్పత్తులు దేశంలోనే కాకుండా విదేశాల్లో మార్కెటింగ్ జరిగేలా సహకారం లభిస్తుందన్నారు. బిజెపి తాడేపల్లిగూడెం పట్టణ అధ్యక్షులు దువ్వా మాట్లాడుతూ యూదా ఆరోగ్య సమస్యలకు సంబంధించి వైద్యుల సలహా లేకుండా యాంటీబయాటిక్స్ తో పాటు పలు ఔషధాలను మందుల దుకాణాల్లో తెచ్చుకుని యథేచ్ఛగా వాడడం ప్రమాదకరమన్నారు. ప్రధాని నరేంద్ర మోడీ ఈ విషయాన్ని మన్ కి బాత్ లో ప్రస్తావించిన సంగతిని



గుర్తు చేశారు. తప్పనిసరిగా వైద్యుల సలహాతోనే ఆరోగ్య సమస్యలకు మందులను వినియోగించాలని సూచించారు. దేశం మారుమూల ప్రాంతాల్లో ఉన్న ప్రతిభావంతులను ప్రధాని మన్ కి బాత్ ద్వారా గుర్తించి వారికి ప్రోత్సాహాన్ని చేయూతను అందిస్తున్నారని ప్రశంసించారు. ప్రతి ఒక్కరు ఈ కార్యక్రమాన్ని వీక్షించి దేశంలో జరుగుతున్న విషయాలను ప్రతిభావంతులకు క్రీడాకారులకు కళాకారులకు వ్యవసాయ దారులకు పారిశ్రామిక వేత్తలకు లభిస్తున్న ప్రాధాన్యత ప్రోత్సాహాలను తెలుసుకోవాలని విజ్ఞప్తి చేశారు. లి.ఓ.బిసి మోర్చా జోనల్ ఇన్చార్జి అయిన బాలకృష్ణ, బిజెపి పట్టణ అధ్యక్షులు దువ్వా శ్రీనివాస్, ఆత్మ నిర్భర భారత్ జిల్లా కో కన్వీనర్ రామగాని సత్యనారాయణ, పట్టణ ప్రధాన కార్యదర్శి చిట్టాల రాంబాబు, బూత్ ఇన్చార్జ్ సీతాళం విజయకుమార్, మహిళా మోర్చా నాయకురాలు మండలం ప్రధాన కార్యదర్శి ఆరాధ్యుల అంజి పాల్గొన్నారు.



28/12/2025 12:18

సీనియర్ ఎన్టీఆర్ వీరాభిమాని, టిటిడి ఎక్స్ బోర్డు మెంబర్ ఎన్టీఆర్ రాజు చిత్రపటానికి నివాళులు అర్పించిన ముఖ్యమంత్రి నారా చంద్రబాబు నాయుడు

తిరుపతి, సింహగర్జన ప్రతినిధి, డిసెంబర్ 28 : తిరుపతిలోని స్వర్ణయ నందమూరి తారక రామారావు వీరాభిమాని, టిటిడి ఎక్స్ బోర్డు మెంబర్ ఎన్టీఆర్ రాజు ఇటీవల కాలం చేయడం జరిగింది. వారి మరణానికి నాడు సంతాపం తెలిపిన ఆంధ్రప్రదేశ్ ముఖ్యమంత్రి నారా చంద్రబాబునాయుడు నేడు తిరుపతిలోని ఎన్టీఆర్ రాజు నివాసానికి విచ్చేసి ఆయన చిత్రపటానికి పూలమాలలతో నివాళులు అర్పించారు. అనంతరం ఆయన కుమారుడు రాష్ట్ర తెలుగుదేశం పార్టీ మీడియా కోఆర్డినేటర్ శ్రీధర్ వర్మని, వారి కుటుంబ సభ్యులను వారితో కాస్త సమయం గడిపి పరామర్శించారు. స్వర్ణయ ఎన్టీఆర్ వీరాభిమాని అయిన ఎన్టీఆర్ రాజుగారు వంటి వ్యక్తిని కోల్పోవడం అనేది నారా, నందమూరి కుటుంబాలకు తీరని లోటని తెలిపారు. ఎన్టీఆర్ రాజుగారు తమ కుటుంబ సభ్యులు వంటి వారు, అటువంటి వ్యక్తి ఇక్కడ అనేది మాకు ఎంతో బాధని కలిగిస్తుంది అని నారా చంద్రబాబు నాయుడు తెలిపారు. ఈ కార్యక్రమంలో రెవెన్యూ శాఖ మంత్రి అనగాని సత్య



ప్రసాద్, ఎమ్మెల్యే అమర్నాథ్ రెడ్డి, పులివెందుల వారి, సునీల్, శావ్ చైర్మన్ రవి నాయుడు, తాతాయిగుంట గ్రామ చైర్మన్ మహేష్ యాదవ్, మున్సిపల్ వైస్ చైర్మన్ ఆర్ సి మణి కృష్ణ, ఎంపీలు, ఎమ్మెల్యేలు, తెలుగుదేశం పార్టీ నాయకులు, తదితరులు పాల్గొన్నారు. ఎన్టీఆర్ రాజు మరణం వారి కుటుంబానికి కాదు, తెలుగుదేశం పార్టీకి కూడా తీరని లోటుగా వారంతా తెలిపారు. అటువంటి వ్యక్తిని సప్రభోవదం వారికి ఎంతో బాధనిచ్చిందని తెలిపారు.

గత స్మృతులు నెమరు వేసుకున్న ఈడర

ప్రకాశం జిల్లా, సింహగర్జన ప్రతినిధి (ముత్యాల నరేష్ రెడ్డి) డిసెంబర్ 28 : ఒంగోలు నియోజకవర్గం మాజీ ఎమ్మెల్యే, ప్రకాశం మాజీ జిల్లా పరిషత్ చైర్మన్ ఈడర హరిబాబు ఒంగోలు నుండి డి.జి.పీ.టెల వెళ్లతూ మార్గమధ్యంలో పామరూలోని సెయింట్ మార్ట్స్ ఆధిపత్యం యం.జయకుమార్ ని పలకరించడానికి పాఠశాలకు రావడం జరిగింది. ఆయన నిర్వహిస్తున్నటువంటి ఎన్టీఆర్ కళాపరిషత్ కు సంబంధించిన జ్ఞాపకాలను హరిబాబు మరియు జయకుమార్ ఇద్దరు గుర్తు చేసుకున్నారు. 2007లో జిల్లాస్థాయిలో జరిగిన కళా పరిషత్ ప్రతిభ పరిక్ష (టాలెంట్ టెస్ట్)లో ప్రథమ స్థానం సాధించినటువంటి సెయింట్ మార్ట్స్ విద్యార్థిని జి.పి.హేమ సుధ గురించి వాకవి చేశారు. ఈ విద్యార్థిని గురించి ఆయన మాట్లాడుతూ తనలో ఉన్నటువంటి అత్యుత్సాహం, ధృఢసంకల్పం ఆ పరిక్ష రాసిన తదనంతరమే తాను గమనించానని చెప్పారు. మరి ఈరోజు ఆ విద్యార్థిని మెడిసిన్, పీ.జీ.పూర్తి చేసుకుని పామరూ ప్రభుత్వసుపత్రిలో మెరుగైన వైద్య సేవలు అందించి ప్రస్తుతం హైదరాబాదులో ఐఐఐఎస్ ట్రైనింగ్ లో ఉన్నారని తెలుసుకొని చాలా



సంతోషించారు. 2007 నుంచి 2019 వరకు ప్రతి సంవత్సరం జరిగిన ఎన్టీఆర్ కళా పరిషత్ ఉత్సవాలలో సెయింట్ మార్ట్స్ స్కూలు విద్యార్థులు వివిధ రంగాలలో సాధించిన మెమెంటోలను ఆఫీసు నందు చూసి ఆయన మురిసిపోయారు. ఈ స్కూలు ఫిబ్రవరి 1 వరకు ఎన్టీఆర్ కళా పరిషత్ ఉత్సవాలను యధావిధిగా నిర్వహిస్తున్నామని తెలియజేశారు. ఈ అవకాశాన్ని గ్రామీణ ప్రాంత విద్యార్థులు మరియు కళాకారులు సద్వినియోగపరుచుకోవాలని తెలియజేశారు. ఈ సందర్భంగా డాక్టర్ హేమ సుధ తండ్రి అయిన గద్దె సుధాకర్, హరిబాబు పిలుపు మేరకు ఆయన పాఠశాలలో కలవడం జరిగింది. ఎప్పుడో ఒంగోలులో జరిగిన సందర్భాన్ని గుర్తుపెట్టుకొని మా అమ్మాయి హేమ సుధ గురించి వాకవి చేయడమే కాకుండా, తన సాధించిన విజయాలను తెలుసుకొని స్వయంగా ఫోన్ చేసి అభినందనలు తెలియజేయడం మాకు ఎంతో సంతోషదాయకమన్నారు. రాష్ట్ర స్థాయిలో వివిధ రంగాలలో పోటీలు నిర్వహిస్తున్నటువంటి హరిబాబుకి కృతజ్ఞతలు తెలియజేశారు. మా అమ్మాయి హేమ సుధనే కాకుండా ఇంకా 70 మందికి పైగా విద్యార్థులను డాక్టర్లుగా తయారుచేసిన జయ కుమార్ ని మరియు ఉపాధ్యాయ సిబ్బందిని ఆయన అభినందించారు. ఈ సందర్భంలో ఓక్స్ స్కూలు కరస్పాండెంట్ శివ, హరిబాబుతో కలిసి పాల్గొనడం జరిగింది.

పెండింగ్ క్లెయిమ్లు పరిష్కరిస్తా

-కార్మిక సంక్షేమ బోర్డు చైర్మన్ వలవల బాబ్జి

తాడేపల్లిగూడెం) పశ్చిమగోదావరి జిల్లా బ్యూరో: భవననిర్మాణ కార్మిక వెల్ఫేర్ బోర్డులో పెండింగులో ఉన్న క్లెయిములను త్వరలో పరిష్కరిస్తామని బోర్డు చైర్మన్ వలవల మల్లికార్జునరావు (బాబ్జి) హామీ ఇచ్చారు. సంక్రాంతికి భవననిర్మాణ కార్మికులకు శుభవార్త చెబుతామని వలవల బాబ్జి అన్నారు. పశ్చిమగోదావరి జిల్లా భవన నిర్మాణ కార్మికసంఘం ఎబిటియూసి నాయకులు బోర్డు చైర్మన్ వలవల మల్లికార్జునరావు (బాబ్జి) ను ఆయన కార్యాలయంలో కలిసి పెండింగ్ క్లెయిములను పరిష్కారం చేయాలని కోరుతూ ఒక వినతిపత్రాన్ని అందచేశారు. రాష్ట్రవ్యాప్తంగా వెల్ఫేర్ బోర్డులో గత ఐదేళ్లుగా దాదాపు 46 వేల క్లెయిములు పెండింగులో ఉన్నాయని, వాటిని పరిష్కరిస్తామని ఎన్నికల ముందు కూటమి నాయకులు హామీ ఇచ్చారని యూనియన్ నాయకులు గుర్తు చేశారు. కూటమి అధికారంలోకి వచ్చి ఏడాదిన్నర గడిచినా ఇచ్చిన హామీ ఇంకా అమలు కాకపోవడంతో కార్మికులు ఆవేదన

చెందుతున్నారని వారు తెలిపారు. ఈ విషయమై తమ సంఘం తరఫున మంత్రులకు, అధికారులకు ఎన్నో వినతిపత్రాలు అందచేశామని గుర్తు చేశారు. వెల్ఫేర్ బోర్డు చైర్మన్ గా నియమితులు అయ్యాక వలవల బాబ్జి పెండింగ్ క్లెయిముల పరిష్కారం కోసం చేస్తున్న కృషి ప్రశంసనీయమని కూడా వారు పేర్కొన్నారు. ఇప్పటికైనా క్లెయిముల సొమ్మును వెంటనే విడుదల చేసేటట్లు చర్యలు తీసుకోవాలని వారు విజ్ఞప్తి చేశారు. యూనియన్ నాయకుల వినతికి వెల్ఫేర్ బోర్డు చైర్మన్ వలవల మల్లికార్జునరావు (బాబ్జి) సానుకూలంగా స్పందించారు. తాను, కార్మికమంత్రి వాసంశెట్టి సుభాష్ పెండింగ్ క్లెయిముల సమస్య పరిష్కారం కోసం చేస్తున్న కృషి కొలిక్కి వచ్చిందని, జనవరి మొదటివారంలో మరోసారి ఉన్నతాధికారులతో సమావేశం కానున్నామని, దాంతో సమస్య కొలిక్కి రానున్నదని, సంక్రాంతికి భవననిర్మాణ కార్మికులకు శుభవార్త చెబుతామని వలవల మల్లికార్జునరావు (

బాబ్జి) వివరించారు. వెల్ఫేర్ బోర్డు చైర్మన్ ను కలిసిన వారితో పశ్చిమగోదావరి జిల్లా భవననిర్మాణ కార్మికసంఘం అధ్యక్షుడు బొల్లడ నాగరాజు, ప్రధానకార్యదర్శి పోరాలి ఆదినారాయణ, ఆర్గనైజింగ్ కార్యదర్శి మైలవరపు శ్రీరాం బాబు, రాష్ట్ర కార్యవర్గ సభ్యులు పదాల శ్రీనివాస్, వడ్డాది రామకృష్ణ, అత్తిలి భవననిర్మాణ కార్మికసంఘం అధ్యక్షుడు సంకు పోతురాజు, కార్యదర్శి పువ్వు శ్రీనివాస్, సరస్వాపురం భవన నిర్మాణ కార్మికసంఘం అధ్యక్షుడు పోతురాజు రామకృష్ణ, వీరవాసరం భవన నిర్మాణ కార్మికసంఘం అధ్యక్షుడు బండి శ్రీను, కార్యదర్శి సిరాపు లక్ష్మీనారాయణ తాడేపల్లిగూడెం ఏరియా యూనియన్ కార్యదర్శి అత్తిలి బాబి, కోశాధికారి కోడే సాయి బాబాజీ, జిల్లా కార్యవర్గ సభ్యులు నూకల నాగేంద్ర ఉన్నారు.

నారకొండ నారాయణ స్వామి ఆలయంలో ఆదివారం రోజు విశిష్ట పూజలు



ప్రకాశం జిల్లా, సింహగర్జన ప్రతినిధి (ముత్యాల నరేష్ రెడ్డి) డిసెంబర్ 28 : ప్రకాశం జిల్లా సి.యస్.పురం మండలం నారకొండలో వెలసి ఉన్న నారాయణస్వామికి విశిష్ట పూజలు పూజారి రోసి రెడ్డి, పాశం పెద్దక్క నిర్వహించడం జరిగింది. అదే విధంగా అన్న ప్రసాద వితరణ కార్యక్రమం దాత దుర్గి రెడ్డి శ్రీకాంత్ రెడ్డి, ప్రకాశం రెడ్డి, పాలకొల్లు వెంకట్ రెడ్డి అల్లుడు కుమార్తె అధ్యక్ష్యంలో నిర్వహించడం జరిగింది.

రంగా ఆశయాలు సాధిద్దాం- ఎమ్మెల్యే బొలిశెట్టి

తాడేపల్లిగూడెం పశ్చిమగోదావరి జిల్లా బ్యూరో: పేద ప్రజలకు అండగా నిలిచిన ఆదర్శ నేత వంగవీటి మోహన రంగా ఆశయ సాధనకు ప్రతి ఒక్కరూ కృషి చేయాలని శాసనసభ్యులు, ప్రభుత్వ విప్ బొలిశెట్టి శ్రీనివాస్ అన్నారు. స్వర్ణయ వంగవీటి మోహన రంగా 37 వర్షం పాటు సందర్భంగా స్థానిక గొల్లగూడెం, పోలీస్ బలాండ్ సెంటర్ లో ఉన్న వంగవీటి మోహన రంగా విగ్రహాలకు పూలమాలలు వేసి నివాళులర్పించారు. ఈ సందర్భంగా ఎమ్మెల్యే మాట్లాడుతూ తన వద్దకు ఏదైనా సహాయం కోసం వచ్చిన వారి కులం,మతం, ప్రాంతం ఏమీ చూడకుండా తక్షణమే వారి సమస్యలను పరిష్కరించి పేద ప్రజలకు పెన్సిడ్లిగా నిలిచారని అన్నారు. రాజకీయ నాయకులకు ఆదర్శవంతమైన నేతగా వంగవీటి మోహన రంగా సుస్థిర స్థానం సంపాదించారన్నారు. నిరంతరం బదుగు, బలహీనవర్గాల ప్రజల కోసం కృషి చేస్తూ వారి కోసం పోరాడుతూ ప్రాణాలు అర్పించిన మహానాయకుడు మోహన్ రంగా అని అన్నారు. రంగా చూపిన మార్గం అనుసరిస్తూ ప్రజలకు సేవ చేయాలని ఆయన కోరారు. కార్యక్రమంలో బిజెపి తాడేపల్లిగూడెం నియోజకవర్గ ఇంచార్జి ఈతకోట తాతాజీ, జడ్పీటీసీ ముత్యాల ఆంజనేయులు, జన సైనికులు మాకా శ్రీనివాస్, పుల్ల బాబి, మెరుగు రాజు గోపాల్,పాలూరి వెంకటేశ్వరరావు, పై బోయిన వెంకటరామయ్య, రామ లక్ష్మణ్, ఎగ్గిన నాగబాబు బొడ్డు సాయి బాబా, వంగవీటి మోహన్ రంగా అభిమానులు కూటమి నాయకులు కార్యకర్తలు పెద్ద ఎత్తున పాల్గొన్నారు

పునర్నిర్మాణ పనులు వేగవంతం చేయండి -అధికారులకు ఎమ్మెల్యే బొలిశెట్టి ఆదేశం



తాడేపల్లిగూడెం పశ్చిమగోదావరి జిల్లా బ్యూరో: పట్టణంలో పలు ప్రాంతాలలో అద్యవంగా ఉన్న రహదారుల పునర్నిర్మాణ పనులు ఒకలాగా మొండి పెడితే వేగవంతం అయ్యేలా చర్యలు తీసుకోవాలని ఎమ్మెల్యే బొలిశెట్టి శ్రీనివాస్ అధికారులను ఆదేశించారు. పట్టణ పరిధిలో ఉన్న రహదారులను పొంద రోడ్లను ఆయన అధికారులతో కలిసి పరిశీలించారు. ఎఫ్ సి బి కాలనీ రోడ్ నెంబర్ 6 ఎదురుగా ఉన్న బాబుకి వంది రోడ్డు నుంచి బ్రాండ్ షాప్ మీదుగా హిందూ స్మశాన వాటిక నుంచి ప్రభుత్వ ఆసుపత్రికి వెళ్లే రహదారిని, సచ్చితే నగర్ చెత్త రోడ్ లో పంపులు చెరువు సమీపంలో ఉన్న అపార్ట్మెంట్ వెళ్లే రహదారి తో పాటు మరికొన్ని రహదారులను ఆయన పరిశీలించారు. వీటిని పునర్నిర్మించేందుకు తీసుకోవాల్సిన చర్యలను వేగవంతం చేయాలని అధికారులను ఆయన కోరారు. అనంతరం జిల్లా పరిషత్ ఉన్నత పాఠశాలలో చేపట్టిన అభివృద్ధి పనులను పరిశీలించి అధికారులు నాయకులతో చర్చించారు. ఈ అభివృద్ధి పనులు పూర్తికావడానికి సుమారు రెండు కోట్ల రూపాయల నిధులు అవసరం ఉన్న నేపథ్యంలో ప్రభుత్వ భాగస్వామ్యాన్ని కోరతానని ఎమ్మెల్యే చెప్పారు. కార్యక్రమంలో మున్సిపల్ కమిషనర్ ఏనుబాబు, కోటమ నాయకులు పాలూరి వెంకటేశ్వరరావు, పై బోయిన రఘు, తోట రాజు, పైబోయిన వెంకటరామయ్య, పిడుగు రామ్మోహన్, రామ్ లక్ష్మణ్, అద్దగర్ల సురేష్, నల్లగంచి రాంబాబు, గుండుమోగుల సురేష్, ఎన్వీ సత్యనారాయణ పాల్గొన్నారు.

ట్రాక్టర్ నడిపిన ప్రత్తిపాటి..



చిలకలూరిపేట : స్థానిక మున్సిపల్ విభాగం చెత్తసేకరణ నిమిత్తం రూ.11 లక్షలతో కొనుగోలు చేసిన నూతన ట్రాక్టర్ ను, ట్రాలీని ప్రత్తిపాటి ప్రారంభించారు. స్వయంగా నడుపుకుంటూ మున్సిపల్ కార్యాలయం నుంచి స్థానిక క్యాంపు కార్యాలయం వరకు వెళ్లారు. ట్రాక్టర్ని సద్వినియోగం చేసుకోవాలని, ప్రభుత్వసౌకర్యాన్ని కదా అనే నిర్దేశంతో వాహనాలు నిర్వహణను అక్షరణ్ చేస్తే సిబ్బందిపై చర్యలుంటాయని ప్రత్తిపాటి స్పష్టం చేశారు. ఈ కార్యక్రమంలో ఆయన వెంట టీడీపీ మార్కెట్ యార్డ్ చైర్మన్ షేక్ టీడీపీ కరీముల్లా, మున్సిపల్ చైర్మన్ షేక్ రఫాని, పట్టణ అధ్యక్షులు పతాన్ సమాధ్ ఖాన్, ప్రధాన కార్యదర్శి మద్దుమాల రవి, మున్సిపల్ కమిషనర్ పతి శ్రీవారి బాబు, డిఇ అబ్దుల్ రహీమ్, టీడీపీ నాయకులు మద్దిబోయిన శివ, మురకొండ మల్లిబాబు, పిల్లి కోటేశ్వరరావు, టీడీపీ నాయకులు తదితరులు పాల్గొన్నారు.





PRESENTS



FNCC NEW YEAR FEST & CINE AWARDS

AN ASSOCIATION WITH



పి.బి.ఎంటర్టైన్మెంట్స్

BULLITHERA AWARDS - 2025

FNCC, FILMNAGAR, JUBILEE HILLS, HYD.
31 DECEMBER 2025.
AT 5:30 PM ONWARDS



SHRI K S RAMARAO GARU
PRESIDENT OF FNCC
FAMOUS FILM PRODUCER



SHRI. V VIJAYAKUMAR
CMD OF VVK HOUSING INDIA PVT LTD

VISHNU BOPANA
FOUNDER CEO - VBENTERTAINMENTS
EC MEMBER OF MAA



OUR PARTNERS





VVK HOARDINGS INDIA PVT. LTD.
Enriching Your Lifestyle

Presents



వి.బి.ఎంటర్టైన్మెంట్స్



NEW YEAR FEST & CINE AWARDS

AN ASSOCIATION WITH

BULLITHERA AWARDS - 2025

W
E
L
C
O
M
E



FNCC, FILMNAGAR, JUBILEE HILLS, HYD.
31 DECEMBER 2025.
AT 5:30 PM ONWARDS



SHRI K S RAMARAO GARU
PRESIDENT OF FNCC
FAMOUS FILM PRODUCER



VISHNU BOPPANA
FOUNDER CEO - VBENTERTAINMENTS
EC MEMBER OF MAA

